

תורה נביאים וכתובים

תרגום יידיש פון יהואש

זכריה

א 1 אין אכטן חודש, אין צווייטן יאר פון דרינשן, איז דאס ווארט פון גאט געווען צו זכריה, דעם זון פון ברכיה, דעם זון פון עדון, דעם נביא, אזוי צו זאגן: 2 גאט האט געזעענעט אויף אייערע עלטערן א צערענונג.

3 דרום זאלסטו זאגן צו זיי:

אזוי האט געזאגט גאט פון צבאות:

קערט אייך אום צו מיר, זאגט גאט פון צבאות,

און איך וועל זיך אומקערן צו אייך,

זאגט גאט פון צבאות.

4 איר זאלט ניט זיין אזוי ווי אייערע עלטערן,

וואס די פריערדיקע נביאים האבן צו זיי גערופן,

אזוי צו זאגן: אזוי האט געזאגט גאט פון צבאות:

קערט אייך אום פון אייערע שלעכטע וועגן

און אייערע שלעכטע מעשים.

און זיי האבן ניט געהערט

און ניט צוגעהארכט צו מיר, זאגט גאט.

5 אייערע עלטערן, ווו זיינען זיי?

און די נביאים, לעבן זיי דען אייביק!

6 אבער מיינע ווערטער און מיינע משפטים

וואס איך האב אנגעזאגט מיינע קנעכט די נביאים,

פאר וואר, זיי זיינען אנגעקומען אייערע עלטערן,

און זיי האבן תשובה געטאן, און האבן געזאגט:

אַזוי ווי גאָט פֿון צבֿ־אַות האָט געטראַכט צו טאָן צו אונדז,
לויט אונדזערע וועגן און לויט אונדזערע מעשים,
אַזוי האָט ער מיט אונדז געטאָן.

7 אין פֿיר און צוואַנציקסטן טאָג פֿון עלפֿטן חודש, דאָס איז חודש
שבֿט, אין צווייטן יאָר פֿון דרֿיָושן, איז דאָס וואָרט פֿון גאָט געווען צו
זכֿריָה, דעם זון פֿון בֿרְכֿיָהוּ, דעם זון פֿון עֶדוּאָן, דעם נבֿיָא, אַזוי צו
זאָגן:

8 איך האָב געזען די נאָכט, ערשט אַ מאָן רייט אויף אַ רויטן פֿערד,
און ער שטייט צווישן די מירטן וואָס אין דער טיפֿעניש, און הינטער
אים זיינען געווען רויטע, געלרויטע, און ווייסע פֿערד. **9** האָב איך
געזאָגט: וואָס זיינען די דאָזיקע, מיין האָר? האָט צו מיר געזאָגט דער
מלאַך וואָס האָט מיט מיר גערעדט: איך וועל דיר ווייזן וואָס די
דאָזיקע זיינען. **10** און דער מאָן וואָס איז געשטאַנען צווישן די
מירטן, האָט זיך אָפּגערופֿן און האָט געזאָגט: דאָס זיינען די וואָס
גאָט האָט געשיקט אַרומצוגיין אויף דער ערד. **11** און זיי האָבן זיך
אָפּגערופֿן צו דעם מלאַך פֿון גאָט וואָס איז געשטאַנען צווישן די
מירטן, און האָבן געזאָגט: מיר זיינען אַרומגעגאַנגען אויף דער ערד,
ערשט די גאַנצע ערד זיצט רואיק. **12** האָט זיך אָפּגערופֿן דער מלאַך
פֿון גאָט און האָט געזאָגט: גאָט פֿון צבֿ־אַות, ביז וואָנען וועסטו זיך
ניט דערבאַרימען אויף ירושָׁלַיִם, און אויף די שטעט פֿון יהודה, וואָס
דו האָסט פֿאַרשאַלטן שוין זיבעציק יאָר? **13** און גאָט האָט
געענטפֿערט דעם מלאַך וואָס האָט מיט מיר גערעדט, גוטע ווערטער,
טרייסטווערטער. **14** און דער מלאַך וואָס האָט מיט מיר גערעדט,
האָט געזאָגט צו מיר: רוף אויס אַזוי צו זאָגן:

אַזוי האָט געזאָגט גאָט פֿון צבֿ־אַות:
מִיך פֿאַרדריסט וועגן ירושָׁלַיִם און וועגן ציון אַ גרויס פֿאַרדראָס.
15 און אַ גרויס צאָרן צערן איך אויף די רואיקע פֿעלקער,
וואָרום איך האָב בלויז געצערנט אַ ביסל,
און זיי האָבן אונטערגעהאַלפֿן צום בייזן.
16 דרום האָט גאָט אַזוי געזאָגט:
איך קער זיך אום צו ירושָׁלַיִם מיט דערבאַרימונג;
מיין הויז וועט געבויט ווערן אין איר,
זאָגט גאָט פֿון צבֿ־אַות,

און אַ בוישנור וועט געצויגן ווערן אויף ירושלים.
17 ווייטער רוף אויס אזוי צו זאָגן:
 אזוי האָט געזאָגט גאָט פֿון צבֿ־אוֹת:
 מײַנע שטעט וועלן ווידער איבערפֿלייצן מיט גוטס,
 און גאָט וועט נאָך טרייסטן צײַן,
 און וועט ווידער אויסדערוויילן ירושלים.

ב **1** און איך האָב אויפֿגעהויבן מײַנע אויגן און האָב געזען, ערשט
 פֿיר הערנער. **2** האָב איך געזאָגט צו דעם מלאַך וואָס האָט מיט
 מיר גערעדט: וואָס זײַנען די דאָזיקע? האָט ער צו מיר געזאָגט: דאָס
 זײַנען די הערנער וואָס האָבן צעשפּרייט יהודה, ישראל, און
 ירושלים.

3 און גאָט האָט מיר געוויזן פֿיר מײַנסטערס. **4** האָב איך געזאָגט:
 וואָס קומען די דאָזיקע טאָן? האָט ער געזאָגט אזוי צו זאָגן: יענע
 זײַנען די הערנער וואָס האָבן צעשפּרייט יהודה, אזוי אַז קײַנער האָט
 ניט געקענט אויפֿהייבן אַ קאָפּ, און די דאָזיקע זײַנען געקומען אויף
 זיי אַ שרעק אַנצוואַרפֿן, אַפּצוהאַקן די הערנער פֿון די פֿעלקער וואָס
 האָבן אויפֿגעהויבן דעם האָרן קעגן לאַנד יהודה, פּדי עס צו
 צעשפּרייטן.

5 און איך האָב אויפֿגעהויבן מײַנע אויגן און האָב געזען, ערשט אַ
 מאַן, און אין זײַן האַנט אַ מעסטשנור. **6** האָב איך געזאָגט: ווהיין
 גייסטו? האָט ער צו מיר געזאָגט: צו מעסטן ירושלים, פּדי צו זען
 וויפֿיל איז איר ברייט, און וויפֿיל איר לענג. **7** ערשט דער מלאַך וואָס
 האָט מיט מיר גערעדט איז אַרויסגעגאַנגען, און אַן אַנדער מלאַך איז
 אַרויסגעגאַנגען אים אַנטקעגן. **8** און ער האָט געזאָגט: לויף זאָג צו
 יענעם יונגמאַן אזוי צו זאָגן:

אַפֿן וועט ירושלים זײַן באַזעצט,
 פֿון פֿיל מענטשן און בהמות אין איר.
9 און איך וועל איר זײַן, זאָגט גאָט,
 אַ מויער פֿון פֿײַער רונד אַרום,
 און פֿאַר אַ כּבֿוד וועל איך זײַן אין איר מיט.

- 10** העי, העי! און אַנטלויפֿט פֿון דעם לאַנד פֿון צפֿון,
זאָגט גאָט,
וואָרום אַזוי ווי די פֿיר ווינטן פֿון הימל האָב איך אייך צעשפּרייט,
זאָגט גאָט.
- 11** העי ציון, אַנטרין,
דו וואָס וווינסט ביי טאַכטער בבל.
- 12** וואָרום אַזוי האָט געזאָגט גאָט פֿון צבֿ־אות,
וואָס האָט מיך געשיקט פֿון אייער כבוד וועגן
צו די פֿעלקער וואָס באַרויבן אייך:
פֿאַר וואָר, דער וואָס רירט אייך אָן
רירט אָן דעם שוואַרצאַפּל פֿון זיין אויג.
- 13** וואָרום זע, איך פֿאָך מיין האַנט אויף זיי,
און זיי וועלן ווערן אַ רויב צו די וואָס האָבן זיי געדינט,
און איר וועט וויסן אַזגאָט פֿון צבֿ־אות האָט מיך געשיקט.
- 14** זינג און פֿריי זיך, טאַכטער ציון,
וואָרום זע, איך קום, און וועל רוען צווישן דיר,
זאָגט גאָט.
- 15** און פֿיל פֿעלקער וועלן זיך באַהעפֿטן אָן גאָט אין יענעם טאָג,
און זיי וועלן מיר זיין צום פֿאַלק,
און איך וועל רוען אין דיין מיט;
און וועסט וויסן אַז גאָט פֿון צבֿ־אות האָט מיך געשיקט צו דיר.
- 16** און גאָט וועט אַרבן יהודה פֿאַר זיין חלק,
אויף דער הייליקער ערד,
און וועט ווידער אויסדערוויילן ירושלים.
- 17** שטיל יעטוועדער לייב פֿאַר גאָט
וואָרום ער וועקט זיך פֿון זיין הייליקער ווינונג.

ג **1** און ער האָט מיר געוויזן יהושוע דעם כהן-גדול ווי ער שטייט
פֿאַר דעם מלאך פֿון גאָט, און דער שטן שטייט אויף זיין רעכטער
זייט, אים צו פֿאַרקלאָגן. **2** האָט גאָט געזאָגט צום שטן: גאָט שרייט
אָן אויף דיר, שטן, יא, גאָט וואָס האָט אויסדערוויילט ירושלים,
שרייט אָן אויף דיר; איז ניט דער דאָזיקער אַ שייט אַרויסגעריסן פֿון
פֿייער? **3** און יהושוע איז געווען אַנגעטאָן אין קויטיקע בגדים, און

איז געשטאַנען פֿאַרן מלאך. **4** האָט ער זיך אָפּגערופֿן און האָט געזאָגט צו די וואָס זײַנען געשטאַנען פֿאַר אים, אַזוי צו זאָגן: טוט אויס פֿון אים די קויטיקע בגדים. און צו אים האָט ער געזאָגט: זע, איך האָב אָפּגעטאָן פֿון דיר דײַנע זינד, און וועל דיר אַנטאָן מלבּושים. **5** האָב איך געזאָגט: זאַל מען אים אַנטאָן אַ רײַנע הויב אויפֿן קאַפּ. און זײ האָבן אים אָנגעטאָן די רײַנע הויב אויפֿן קאַפּ, און האָבן אים אָנגעקלײַדט בגדים; און דער מלאך פֿון גאָט איז געשטאַנען דערבײַ. **6** און דער מלאך פֿון גאָט האָט געוואָרנט יהושוען, אַזוי צו זאָגן:

7 אַזוי האָט געזאָגט גאָט פֿון צבֿ־אות: אויב אין מײַנע וועגן וועסטו גיין, און אויב מײַן היטונג וועסטו היטן, און דו וועסט אויך משפטן מײַן הויז, און וועסט אויך היטן מײַנע הויפֿן, וועל איך דיר געבן אַן אומגאַנג צווישן די דאָזיקע וואָס שטייען דאָ. **8** הער נאָר צו, יהושוע פֿהן-גדול, דו און דײַנע חברים וואָס זיצן פֿאַר דיר – וואָרום פֿאַר אַ צײַכן מענטשן זײַנען זײ – וואָרום זע, איך ברענג מײַן קנעכט דעם "שפּראַך". **9** וואָרום אָט איז דער שטיין וואָס איך האָב געלייגט פֿאַר יהושוען אויף דעם אײַן שטיין זײַנען זיבן אויגן. זע, איך קריץ אויס זײַן אויסקריצונג, זאָגט גאָט פֿון צבֿ־אות; און איך וועל אָפּטאָן די זינד פֿון דעם דאָזיקן לאַנד אין אײַן טאָג. **10** אין יענעם טאָג, זאָגט גאָט פֿון צבֿ־אות, וועט איר רופֿן אײַנער דעם אַנדערן אונטער אַ ווײַנשטאָק און אונטער אַ פֿײַגנבוים.

ד 1 און דער מלאך וואָס האָט גערעדט מיט מיר, האָט זיך אומגעקערט, און ער האָט מיך אויפֿגעוועקט, אַזוי ווי אַ מענטש ווערט אויפֿגעוועקט פֿון זײַן שלאָף. **2** און ער האָט צו מיר געזאָגט:

וואָס זעסטו? האָב איך געזאָגט: איך האָב געזען, ערשט אַ מנורה, אין גאַנצן פֿון גאַלד, און אויבן בײַ איר אַ בעקן, און אירע זיבן לעמפלעך אויף איר, מיט זיבן, יאָ זיבן רערן צו די לעמפלעך וואָס בײַ איר אויבן. **3** און צוויי איילבערטביימער לעבן איר, איינער פֿון דער רעכטער זײט פֿון דעם בעקן, און איינער פֿון זײַן לינקער זײט. **4** און איך האָב זיך אָפּגערופֿן און האָב געזאָגט צו דעם מלאך וואָס האָט מיט מיר גערעדט, אַזוי צו זאָגן: וואָס זײַנען די דאָזיקע, מײַן האָר? **5** האָט געענטפֿערט דער מלאך וואָס האָט מיט מיר גערעדט, און האָט געזאָגט צו מיר: וויסטו ניט וואָס די דאָזיקע זײַנען? האָב איך געזאָגט: נײַן, מײַן האָר. **6** האָט ער זיך אָפּגערופֿן און האָט געזאָגט צו מיר, אַזוי צו זאָגן: דאָס איז דאָס וואָרט פֿון גאָט צו זרובֿבלן, אַזוי צו זאָגן:

ניט מיט חיל און ניט מיט כּוּחַ,
נאָר מיט מײַן גײַסט, זאָגט גאָט פֿון צבֿ-אוֹת.
7 ווער ביסטו, גרויסער באַרג?
פֿאַר זרובֿבלן וועסטו ווערן אַ גלײַכער פּלאַץ;
און ער וועט אַרויסברענגען דעם קאָפּשטיין מיט געשרײַען:
חן, חן צו אים!

8 און דאָס וואָרט פֿון גאָט איז געווען צו מיר, אַזוי צו זאָגן:

9 די הענט פֿון זרובֿבלן האָבן געגרונטפֿעסט דאָס דאָזיקע הויז,
און זײַנע הענט וועלן עס ענדיקן,
און וועסט וויסן אַז גאָט פֿון צבֿ-אוֹת
האָט מיך געשיקט צו אײַך.
10 וואָרום ווער נאָר עס האָט פֿאַראַכט
דעם טאָג פֿון קלײַנע אָנהײבן,
זײ וועלן זיך פֿרײַען אַז זײ וועלן זען
דאָס בלײַגעוויכט אין זרובֿבלס האַנט.
די דאָזיקע זיבן דאָס זײַנען די אויגן פֿון גאָט
וואָס וואַנדערן איבער דער גאַנצער ערד.

11 האָב איך זיך אָפּגערופֿן און האָב צו אים געזאָגט: וואָס זײַנען די דאָזיקע צוויי איילבערטביימער אויף דער רעכטער זײט פֿון דער מנורה און אויף איר לינקער זײט? **12** און איך האָב זיך אָפּגערופֿן אַ

צווייט מאָל און האָב געזאָגט צו אים: וואָס זיינען די צוויי איילבערטצווייגן וואָס לעבן די צוויי גילדערנע גיסרערן וואָס ליידיקן אַרויס פֿון זיך דאָס גילדערנע בוימל? **13** האָט ער געזאָגט צו מיר, אַזוי צו זאָגן: ווייסטו ניט וואָס די דאָזיקע זיינען? האָב איך געזאָגט: ניין, מײַן האָר. **14** האָט ער געזאָגט: דאָס זיינען די צוויי געזאַלבעטע וואָס שטייען לעבן דעם האָר פֿון דער גאַנצער ערד.

ה **1** און איך האָב ווידער אויפֿגעהויבן מײַנע אויגן און האָב געזען, ערשט אַ פֿליעדיקע מגילה. **2** האָט ער צו מיר געזאָגט: וואָס זעסטו? האָב איך געזאָגט: איך זע אַ פֿליעדיקע מגילה; איר לענג צוואַנציק אײַלן, און איר ברייט צען אײַלן. **3** האָט ער צו מיר געזאָגט:

דאָס איז די קללה וואָס גייט אַרויס
איבער דעם געזיכט פֿון דער גאַנצער ערד;
וואָרום איטלעכער וואָס גנבֿעט,
ווערט פֿון דאַנען אַוועקגעראַמט לויט איר,
און איטלעכער וואָס שווערט פֿאַלש,
ווערט פֿון דאַנען אַוועקגעראַמט לויט איר.
4 איך האָב זי אַרויסגעלאָזט, זאָגט גאָט פֿון צבֿ־אות,
און זי וועט קומען אין הויז פֿון דעם גנבֿ,
און אין הויז פֿון דעם וואָס שווערט בײַ מײַן נאָמען צום פֿאַלשן,
און זי וועט בלייבן אין זײַן הויז,
און זי וועט עס פֿאַרלענדן
מיט זײַנע האַלצן און מיט זײַנע שטיינער.

5 און דער מלאך וואָס האָט גערעדט מיט מיר, איז אַרויסגעגאַנגען, און האָט צו מיר געזאָגט: הייב אַקאַרשט אויף דינע אויגן, און זע וואָס איז דאָס דאָזיקע וואָס גייט אַרויס? **6** האָב איך געזאָגט: וואָס איז דאָס? האָט ער געזאָגט: דאָס איז די אײַפֿה וואָס גייט אַרויס. און ער האָט געזאָגט: דאָס איז זייער אַנבליק אין גאַנצן לאַנד – **7** ערשט אַ רונד שטיק בלײַ האָט זיך אויפֿגעהויבן – און דאָס איז אַ פֿרוי וואָס זיצט אין דער אײַפֿה. **8** און ער האָט געזאָגט: דאָס איז די

שלעכטיקייט. און ער האָט זי אַרײַנגעוואָרפֿן אין דער אַיפֿה, און האָט אַרויפֿגעוואָרפֿן דאָס שטיק בלײַ אויף איר עפֿענונג.

9 און איך האָב אויפֿגעהויבן מײַנע אויגן און האָב געזען, ערשט צוויי ווייבער גייען אַרויס, און אַ ווינט איז אין זייערע פֿליגלען, און די פֿליגלען בײַ זיי זײַנען ווי די פֿליגלען פֿון אַ שטאַרד; און זיי האָבן געטראָגן די אַיפֿה צווישן ערד און הימל. **10** האָב איך געזאָגט צו דעם מלאך וואָס האָט גערעדט מיט מיר: ווהיין טראָגן זיי די אַיפֿה? **11** האָט ער געזאָגט צו מיר: איר צו בויען אַ הויז אין לאַנד שְׁנַעַר; און אַז עס וועט צוגעברייט ווערן, וועט זי דאָרטן אַנידערגעשטעלט ווערן אויף איר אָרט.

1 און איך האָב ווידער אויפֿגעהויבן מײַנע אויגן און האָב געזען, ערשט פֿיר רײַטוועגן גייען אַרויס פֿון צווישן צוויי בערג, און די בערג זײַנען קופֿערנע בערג. **2** אין ערשטן רײַטוואָגן רויטע פֿערד, און אין צווייטן רײַטוואָגן שוואַרצע פֿערד, **3** און אין דריטן רײַטוואָגן ווייסע פֿערד, און אין פֿירטן רײַטוואָגן געשפרענקלטע ברוינע פֿערד. **4** האָב איך זיך אָפֿגערופֿן און האָב געזאָגט צו דעם מלאך וואָס האָט מיט מיר גערעדט: וואָס זײַנען די דאָזיקע, מײַן האַר? **5** האָט דער מלאך געענטפֿערט און האָט געזאָגט צו מיר: די דאָזיקע גייען אַרויס צו די פֿיר ווינטן פֿון הימל, נאָך דעם ווי זיי האָבן זיך געשטעלט פֿאַר דעם האַר פֿון דער גאַנצער ערד. **6** דער וואָס אין אים זײַנען די שוואַרצע פֿערד גיט אַרויס צום לאַנד פֿון צפֿון, און די ווייסע זײַנען אַרויסגעגאַנגען נאָך זיי, און די געשפרענקלטע זײַנען אַרויסגעגאַנגען צום לאַנד פֿון דרום. **7** אויך די ברוינע זײַנען אַרויסגעגאַנגען, און זיי האָבן געוואָלט גיין אומוואַנדערן איבער דער ערד; האָט ער געזאָגט: גיט וואַנדערט אום איבער דער ערד. און זיי האָבן אומגעוואַנדערט איבער דער ערד. **8** און ער האָט צוגעשריען צו מיר, און האָט גערעדט צו מיר, אַזוי צו זאָגן: זע, די וואָס זײַנען אַרויסגעגאַנגען צום לאַנד פֿון צפֿון, האָבן באַרוט מײַן געמיט אין לאַנד פֿון צפֿון.

9 און דאָס וואָרט פֿון גאָט איז געווען צו מיר, אַזוי צו זאָגן: **10** נעם פֿון די גלות-לײַט, פֿון כְּלָדִין, פֿון טוֹבִיָּהוּ, און פֿון יַדְעִיָּהוּ, וואָס זײַנען געקומען פֿון בבל, און זאָלסט גיין אין דעם אייגענעם

טאָג, און קומען אין הויז פֿון יאַשׂיָה דעם זון פֿון צפֿ־נִיָהן –
11 זאַלסט נעמען זילבער און גאָלד, און מאַכן קרוינען, און אָנטאָן
 אויפֿן קאָפּ פֿון יהושוע דעם זון פֿון יהוֹצֶדֶק, דעם כֹּה־גְדוֹל.
12 און זאַלסט זאָגן צו אים, אַזוי צו זאָגן:

אַזוי האָט געזאָגט גאָט פֿון צבֿ־אוֹת,
 אַזוי צו זאָגן:

אַט איז אַ מאַן וואָס זײַן נאָמען איז "שפּראַך",
 און וואָס וועט אַרויסשפּראַצן פֿון זײַן אָרט,
 און וועט בויען דעם טעמפל פֿון גאָט.

13 יאָ, ער וועט בויען דעם טעמפל פֿון גאָט,
 און ער וועט טראָגן דעם גלאַנץ,
 און וועט זיצן און געוועלטיקן אויף זײַן טראָן,
 און אַ כֹּהֵן וועט זײַן בײַ זײַן טראָן;
 און אַ פֿרידלעכע באַראַטונג וועט זײַן צווישן זיי ביידן.

14 און די קרוינען זאָלן זײַן חֲלָמֶען, און טובֿ־נִיָהן,
 און ידֵעִיָהן, און חֵן דעם זון פֿון צפֿ־נִיָהן,
 פֿאַר אַ געדעכעניש אין דעם טעמפל פֿון גאָט.

15 און ווייטע וועלן קומען,

און וועלן בויען אין דעם טעמפל פֿון גאָט;
 און איר וועט וויסן אַז גאָט פֿון צבֿ־אוֹת
 האָט מיך געשיקט צו אײך.

און עס וועט זײַן, אויב הערן וועט איר צוהערן
 צו דעם קול פֿון יהוה אײער גאָט.

ז 1 און עס איז געווען אין פֿירטן יאָר פֿון מלך דָרְיָוֶשׁ, איז דאָס
 וואָרט פֿון גאָט געווען צו זכֿרִיָהן אין פֿירטן טאָג פֿון נײַנטן חודש,
 אין כֶּסֶלּוֹ, **2** ווען בית-אֵל, שְׂרָאָצֶר, און רָגִם-מֶלֶךְ און זײַנע מענטשן,
 האָבן געשיקט צו בעטן פֿאַר גאָט, **3** און צו זאָגן צו די כֹּהֲנִים וואָס
 אין הויז פֿון גאָט פֿון צבֿ־אוֹת, און צו די נְבִיאִים, אַזוי צו זאָגן: זאָל
 איך וויינען אין דעם פֿינפֿטן חודש אָפּגעזונדערטערהײַט, אַזוי ווי איך
 האָב געטאָן שוין פֿון כֶּמָּה יאָרן? **4** איז דאָס וואָרט פֿון גאָט פֿון
 צבֿ־אוֹת געווען צו מיר, אַזוי צו זאָגן: **5** זאָג צו דעם גאַנצן פֿאָלק פֿון
 לאַנד, און צו די כֹּהֲנִים, אַזוי צו זאָגן: אַז איר האָט געפֿאַסט און

געקלאָגט אין פֿינפֿטן און אין זיבעטן חודש שוין זיבעציק יאָר, האָט איר פֿאַסטן דען מיר געפֿאַסט? **6** און אַז איר עסט, און אַז איר טרינקט, זייט איר ניט די וואָס עסט, און איר די וואָס טרינקט? **7** דאָס זיינען דאָך די ווערטער וואָס גאָט האָט גערופֿן דורך די פֿריערדיקע נביאים, ווען ירושלים איז געווען באַזעצט און בשלווה, מיט אירע שטעט רונד אַרום איר, און דער דרום און די נידערונג זיינען געווען באַזעצט.

8 און דאָס וואָרט פֿון גאָט איז געווען צו זכריהן, אַזוי צו זאָגן:

9 אַזוי האָט געהאַט געזאָגט גאָט פֿון צבֿ־אות, אַזוי צו זאָגן:

משפט אַן אמתן משפט,

און טוט חסד און דערבאַרימונג איינער מיטן אַנדערן,

10 און אַן אַלמנה און אַ יתום, אַ פֿרעמדן און אַן אַרימאָן, זאָלט איר ניט דריקן,

און איינער דעם אַנדערנס רעה

זאָלט איר ניט טראַכטן אין אייער האַרצן.

11 אָבער זיי האָבן ניט געוואָלט האַרכן,

און זיי האָבן געקערט אַ ווידערשפעניקן רוקן,

און זייערע אויערן האָבן זיי פֿאַרשטאַפֿט ניט צו הערן.

12 און זייער האַרץ האָבן זיי געמאַכט אַזוי ווי דימענטשטיין, ניט צו הערן די תּוֹרָה און די ווערטער

וואָס גאָט פֿון צבֿ־אות האָט געשיקט מיט זיין גייסט

דורך די פֿריערדיקע נביאים;

דרום איז געוואָרן אַ גרויסער צאָרן פֿון גאָט פֿון צבֿ־אות.

13 און עס איז געווען:

אַזוי ווי ער האָט גערופֿן, און זיי האָבן ניט צוגעהערט,

אַזוי וועלן זיי רופֿן, און איך וועל ניט צוהערן,

האָט געזאָגט גאָט פֿון צבֿ־אות.

14 און איך וועל זיי צעשטורעמען איבער אַלע פֿעלקער

וואָס זיי האָבן זיי ניט געקענט.

אַזוי איז דאָס לאַנד וויסט געוואָרן נאָך זיי,

אַן אַ גייער און אַן אַ קומער;

און זיי האָבן געמאַכט דאָס גלוסטיקע לאַנד אַ וויסטעניש.

- ח** **1** און דאָס וואָרט פֿון גאָט פֿון צבֿ־אוֹת איז געווען אַזוי צו זאָגן:
2 אַזוי האָט געזאָגט גאָט פֿון צבֿ־אוֹת:
 מִיך פֿאַרדריסט וועגן צִיּוֹן אַ גרויס פֿאַרדראָס,
 און מיט גרויס גרימצאָרן פֿאַרדריסט מִיך וועגן איר.
3 אַזוי האָט גאָט געזאָגט:
 איך קער זיך אום קיין צִיּוֹן,
 און איך וועל רוען אין ירוּשָׁלַיִם,
 און ירוּשָׁלַיִם וועט גערופֿן ווערן די שטאָט פֿון אמת,
 און דער באַרג פֿון גאָט פֿון צבֿ־אוֹת, דער הייליקער באַרג.
4 אַזוי האָט געזאָגט גאָט פֿון צבֿ־אוֹת:
 עס וועלן נאָך זיצן זקנים און זקנות אין די גאַסן פֿון ירוּשָׁלַיִם,
 איטלעכער מיט זיין שטעקן אין זיין האַנט, פֿון גרויס עלטער.
5 און די גאַסן פֿון דער שטאָט
 וועלן זיין פֿול מיט יינגלעך און מיידלעך
 וואָס שפילן זיך אין אירע גאַסן.
6 אַזוי האָט געזאָגט גאָט פֿון צבֿ־אוֹת:
 אויב דאָס וועט זיין ווונדערלעך אין די אויגן
 פֿון דעם איבערבלייב פֿון דעם דאָזיקן פֿאַלק אין יענע טעג,
 זאָל עס אויך אין מײַנע אויגן זיין ווונדערלעך?
 זאָגט גאָט פֿון צבֿ־אוֹת.
7 אַזוי האָט געזאָגט גאָט פֿון צבֿ־אוֹת:
 זע, איך העלף מײַן פֿאַלק, פֿון דעם לאַנד פֿון זונאוּפֿגאַנג,
 און פֿון דעם לאַנד פֿון זונאוּנטערגאַנג.
8 און איך וועל זיי ברענגען,
 און זיי וועלן וווינען אין ירוּשָׁלַיִם,
 און זיי וועלן מיר זיין צום פֿאַלק,
 און איך וועל זיי זיין צום גאָט,
 מיט אמת און מיט גערעכטיקייט.

9 אַזוי האָט געזאָגט גאָט פֿון צבֿ־אוֹת: זאָלן געשטאַרקט זיין אייערע
 הענט, איר וואָס הערט איין אין די דאָזיקע טעג די דאָזיקע ווערטער
 פֿון דעם מויל פֿון די נביאים וואָס זיינען געווען אין דעם טאָג וואָס
 דאָס הויז פֿון גאָט פֿון צבֿ־אוֹת, דער טעמפל, איז געגרוּנט־פֿעסט
 געוואָרן געבויט צו ווערן. **10** וואָרום פֿאַר יענע טעג איז קיין לוי
 פֿאַרן מענטשן ניט געווען, און קיין לוי פֿאַר דער בהמה איז ניט
 געווען, און פֿאַר דעם אַרויסגייער און פֿאַר דעם אַרײַנגייער איז ניט

געווען קיין זיכערקייט פֿון דעם פֿיינט, און איך פֿלעג אָנשיקן אַלע מענטשן איינעם אויפֿן אַנדערן. **11** אָבער אַצונד וועל איך ניט זיין צו דעם איבערבלייב פֿון דעם דאָזיקן פֿאָלק אַזוי ווי אין די פֿריערדיקע טעג, זאָגט גאָט פֿון צבֿ-אות.

12 וואָרום דער זאָמען פֿון שלום וועט זיין, אַז דער וויינשטאָק וועט געבן זיין פֿרוכט, און די ערד וועט געבן איר געוועקס, און די הימלען וועלן געבן זייער טוי; און איך וועל דעם איבערבלייב פֿון דעם דאָזיקן פֿאָלק, מאַכן אַרבן אַלדאָס דאָזיקע.

13 און עס וועט זיין, אַזוי ווי איר זייט געווען אַ קללה צווישן די פֿעלקער, איר הויז פֿון יהודה און הויז פֿון ישראל, אַזוי וועל איך אייך העלפֿן, און איר וועט ווערן אַ ברכה; איר זאָלט ניט מורא האָבן; זאָלן געשטאַרקט זיין אייערע הענט.

14 וואָרום אַזוי האָט געזאָגט גאָט פֿון צבֿ-אות: אַזוי ווי איך האָב באַדאַכט אייך שלעכטס צו טאָן, ווען אייערע עלטערן האָבן מיך דערצערנט, זאָגט גאָט פֿון צבֿ-אות, און איך האָב ניט חרטה געהאַט, **15** אַזוי האָב איך ווידער באַדאַכט אין די דאָזיקע טעג צו באַגיטיקן ירושָׁלַיִם און דאָס הויז פֿון יהודה; איר זאָלט ניט מורא האָבן.

16 דאָס זיינען די זאַכן וואָס איר זאָלט טאָן: רעדט אמת איינער מיטן אַנדערן, אמת און אַ פֿרידלעכן משפט טוט משפטן אין אייערע טויערן.

17 און איינער דעם אַנדערנס רעה זאָלט איר ניט טראַכטן אין אייער האַרצן, און קיין פֿאַלשע שבוּעה זאָלט איר ניט ליב האָבן, וואָרום דאָס אַלץ איז וואָס איך האָב פֿיינט, זאָגט גאָט.

18 און דאָס וואָרט פֿון גאָט פֿון צבֿ־אות איז געווען צו מיר, אַזוי צו זאָגן: **19** אַזוי האָט געזאָגט גאָט פֿון צבֿ־אות: דער תּענית פֿון פֿירטן חודש, און דער תּענית פֿון פֿינפֿטן, און דער תּענית פֿון זיבעטן, און דער תּענית פֿון צענטן, וועט זײַן דעם הויז פֿון יהודה פֿאַר אַ פֿרייד און פֿאַר אַ שמחה, און פֿאַר יום-טובֿים; נאָר האָט ליב אמת און שלום.

20 אַזוי האָט געזאָגט גאָט פֿון צבֿ־אות:
עס וועט נאָך געשען,

אַז קומען וועלן פֿעלקער

און באַווינער פֿון פֿיל שטעט;

21 און די באַווינער פֿון איין שטאָט

וועלן גיין צו דער אַנדערער, אַזוי צו זאָגן:

גיין לאַמיר גיין צו בעטן פֿאַר גאָט,

און צו זוכן דעם גאָט פֿון צבֿ־אות;

איך וויל אויך גיין.

22 און קומען וועלן פֿיל אומות און מאַכטיקע פֿעלקער

צו זוכן גאָט פֿון צבֿ־אות אין ירושָׁלַיִם,

און צו בעטן פֿאַר גאָט.

23 אַזוי האָט געזאָגט גאָט פֿון צבֿ־אות:

אין יענע טעג וועט געשען,

אַז אָננעמען וועלן צען מענטשן

פֿון אַלערליי לשונות פֿון די פֿעלקער –

אָננעמען דעם ברעג קלייד פֿון אַ ייִדן,

אַזוי צו זאָגן:

לאַמיר גיין מיט אייך,

וואָרום מיר האָבן געהערט אַז גאָט איז מיט אייך.

ט 1 די נבואה פֿון גאָטס וואָרט:

אין לאַנד חדרך און דמֶשֶׁק

וועט זײַן זײַן לאַגערונג –

וואָרום צו גאָט איז דאָס אויג פֿון מענטשן,

ווי פֿון אַלע שבֿטים פֿון ישׂראל –

- 2** און אויך אין חמת וואָס גרענעצט זיך דערמיט,
און אין צור און צידון ווי זייער קלוג זי איז.
- 3** און צור האָט זיך אַ פֿעסטונג געבויט,
און אָנגעקליבן זילבער ווי שטויב,
און גינגאַלד ווי קויט פֿון די גאַסן.
- 4** זע, גאַט וועט זי פֿאַראַרימען,
און ער וועט שלײַדערן אין אים איר מאַכט,
און זי וועט אין פֿייער פֿאַרצערט ווערן.
- 5** אַשקלון וועט זען און וועט מורא האָבן,
און עָזָה – און זי וועט ציטערן זייער,
און עַקרון – ווייל צו שאַנד געוואָרן איז איר אויסקוק;
און אונטערגיין וועט אַ מלך פֿון עָזָה,
און אַשקלון וועט זיין ניט באַווינט.
- 6** און אַ ממזר-פֿאַלק וועט זיצן אין אַשדוד,
און איך וועל פֿאַרשניידן דעם שטאַלץ פֿון די פֿלשתים.
- 7** און איך וועל אַפּטאָן זיין בלוט פֿון זיין מויל,
און זיינע אומווערדיקייטן פֿון צווישן זיינע ציין,
און ער אויך וועט בלייבן ביי אונדזער גאַט;
און ער וועט זיין ווי אַ פֿירשט אין יהודה,
און עַקרון וועט זיין ווי דער יבֿוסי.
- 8** און איך וועל לאַגערן אַרום מיין הויז אַקעגן חיל,
אַקעגן גייער און אַקעגן קומער,
און מער וועט ניט דורכגיין דורך זיי קיין דריקער;
וואַרום אַצונד האָב איך געזען מיט מיינע אויגן.
- 9** פֿריי זיך זייער, טאַכטער ציון,
שאַל, טאַכטער ירושלים,
זע, דיין מלך וועט קומען צו דיר,
אַ גערעכטער און אַ זיגער איז ער;
אַן עָנוּ, און רייט אויף אַן אייזל,
אויף אַ יונגן זון פֿון אַן אייזעלין.
- 10** און איך וועל פֿאַרשניידן אַ רייטוואָגן פֿון אַפֿרים,
און אַ פֿערד פֿון ירושלים,
און פֿאַרשניטן וועט ווערן דער בויגן פֿון מלחמה;
און ער וועט רעדן שלום צו די פֿעלקער,
און זיין געוועלטיקונג וועט זיין פֿון ים ביז ים,

און פֿון טײַך ביז די עקן פֿון דער ערד.
11 יאָ דו – פֿאַר דעם בלוט פֿון דיין בונד,
לאַז איך אַרויס דיײַנע געפֿאַנגענע
פֿון דער גרוב אָן וואַסער דרינען.
12 קערט אייך אום צו באַפֿעסטיקייט,
איר געפֿאַנגענע פֿון האַפֿענונג;
נאָך היינט זאָג איך אָן:
טאָפּל וועל איך דיר אומקערן.
13 וואָרום איך שפּאַן מיר אָן יהודה,
ווי אַ בויגן צי איך אָן אפֿרים,
און איך וועל דערוועקן דיײַנע קינדער, ציון,
אויף דיײַנע קינדער, יוֹן,
און איך וועל דיר מאַכן ווי די שווערד פֿון אַ גיבור.
14 און גאָט וועט זיך באַווייזן איבער זיי,
און אַרויסגיין ווי אַ בליץ וועט זײַן פֿייל;
און גאָט דער האַר וועט בלאַזן אין שוֹפֶר,
און וועט קומען מיט שטורעמס פֿון דרום.
15 גאָט פֿון צבֿאות וועט זיי באַשירעמען,
און זיי וועלן פֿאַרצערן, און צעטרעטן די שליידער-שטיינער,
און זיי וועלן טרינקען און טומלען ווי פֿון וויין,
און זיי וועלן פֿול זײַן ווי די בעקנס,
ווי די ווינקלען פֿון מזבח.
16 און יהוה זייער גאָט וועט זיי העלפֿן אין יענעם טאָג,
ווי שאָף – זײַן פֿאַלק;
וואָרום ווי קרוינשטיינער גלאַנציקע
וועלן זיי זײַן אויף זײַן ערד.
17 פֿאַר וואָר, וואָס פֿאַר אַ ווילקייט וועט זײַן זייערס!
און וואָס פֿאַר אַ שיינקייט וועט זײַן זייערס!
ווי קאָרן די בחורים,
ווי וויין וואָס טוט יירן די יונגפֿרויען.

- 1** בעט ביי גאָט רעגן אין דער צייט פֿון שפעטרעגן,
 ביי גאָט וואָס מאַכט בליצן;
 און ער וועט זיי געבן אַ גוסרעגן,
 איטלעכן – גראַז אויפֿן פֿעלד.
- 2** וואָרום די תּרָפֿים האָבן גערעדט נישטיקייט,
 און די וואַרזאָגער האָבן געזען ליגן,
 און די חלומות רעדן פֿאַלש,
 נישטיק טוען זיי טרייסטן.
 דרום האָבן זיי אומגעוואַנדערט אַזוי ווי שאָף,
 זיי פּלאַגן זיך, ווייל קיין פּאַסטוך איז נישטאָ.
- 3** אויף די פּאַסטוכער גרימט מיין צאָרן,
 און מיט די בעק וועל איך זיך אָפרעכענען;
 וואָרום גאָט פֿון צבֿ־אות האָט געדאַכט אָן זיין סטאַדע,
 דעם הויז פֿון יהודה,
 און מאַכט זיי ווי זיין פּראַכטפֿערד אין מלחמה.
- 4** פֿון אים דער ווינקלשטיין,
 פֿון אים דאָס פֿלעקל,
 פֿון אים דער בויגן פֿון מלחמה,
 פֿון אים וועט אַרויסגיין יעטוועדער געוועלטיקער באַגלייך.
- 5** און זיי וועלן זיין ווי גיבורים
 וואָס טרעטן דעם קויט פֿון די גאַסן אין מלחמה,
 און זיי וועלן בייקומען, וואָרום גאָט וועט זיין מיט זיי,
 און די רייטער אויף פֿערד וועלן פֿאַרשעמט ווערן.
- 6** און איך וועל שטאַרקן דאָס הויז פֿון יהודה,
 און דאָס הויז פֿון יוסף וועל איך העלפֿן,
 און איך וועל זיי אומקערן, וואָרום איך טו זיי דערבאַרימען;
 און זיי וועלן זיין ווי איך וואָלט זיי קיין מאָל נישט פֿאַרלאָזט,
 וואָרום איך בין יהוה זייער גאָט, און וועל זיי ענטפֿערן.
- 7** און אַפֿרים וועט זיין ווי אַ גיבור,
 און זייער האַרץ וועט זיין פֿריילעך ווי פֿון וויין;
 און זייערע זין וועלן זען און זיך פֿרייען,
 זייער האַרץ וועט זיין לוסטיק מיט גאָט.
- 8** איך וועל שמוצערן צו זיי, און וועל זיי איינזאַמלען,
 וואָרום איך טו זיי אויסלייזן;

און זיי וועלן זיך מערן ווי זיי האָבן זיך געמערט.
9 יאָ, איך וועל זיי צעזייען צווישן די פֿעלקער,
אָבער אין די ווייטענישן וועלן זיי מיך דערמאָנען,
און זיי וועלן דערלעבן מיט זייערע קינדער,
און וועלן זיך אומקערן.
10 און איך וועל זיי אומקערן פֿון לאַנד מצרים,
און פֿון אַשור וועל איך זיי איינזאַמלען;
און קיין לאַנד גלעד און לבנון וועל איך זיי ברענגען,
און עס וועט זיי ניט קלעקן.
11 און אַן אַנגסט וועט אַריבערגיין איבערן ים,
און ער וועט שלאָגן וועלן אויפֿן ים,
און אויסגעטריקנט וועלן ווערן אַלע טיפֿענישן פֿון נילוס,
און גענידערט וועט ווערן דער שטאַלץ פֿון אַשור,
און דער צעפטער פֿון מצרים וועט אָפּגעטאָן ווערן.
12 און איך וועל זיי שטאַרקן מיט גאָט,
און אין זיין נאָמען וועלן זיי גיין,
זאָגט גאָט.

יאַ **1** עפֿן, לבנון, דייע טירן,
און זאָל אַ פֿייער פֿאַרצערן דייע צעדערן;
2 יאַמער, ציפרעס, וואָרום דער צעדער איז געפֿאַלן,
ווייל די מאַכטיקע זיינען פֿאַרוויסט געוואָרן;
יאַמערט, אייכנביימער פֿון בשן,
וואָרום דער פֿעסטער וואַלד איז גענידערט.
3 האָרד! אַ יללה פֿון די פּאַסטוכער,
וואָרום פֿאַרוויסט געוואָרן איז זייער פּראַכט.
האָרד! אַ געבריל פֿון יונגלייבן,
וואָרום פֿאַרוויסט געוואָרן איז דאָס געוועלד פֿון ירדן.
4 אַזוי האָט געזאָגט יהוה מײַן גאָט:
פֿיטער די שאַף פֿון טייטונג,
5 וואָס זייערע קויפֿער טייטן זיי, און ווערן ניט שולדיק,
און זייערע פֿאַרקויפֿער זאָגן:
געלויבט איז גאָט, וואָרום איך ווער רײַך;
און זייערע פּאַסטוכער דערבאַרימען זיך ניט אויף זיי.

6 וואָרום איך וועל זיך ניט מער דערבאַרימען
אויף די באַווינער פֿון לאַנד, זאָגט גאָט,
און זע, איך ענטפֿער איבער דעם מענטשן,
איטלעכן אין דער האַנט פֿון זיין חבֿר,
און אין דער האַנט פֿון זיין מלך,
און זיי וועלן צעשטויסן דאָס לאַנד,
און איך וועל ניט מציל זיין פֿון זייער האַנט.

7 און איך האָב געפֿיטערט די שאָף פֿון טייטונג, פֿאַר וואָר, די
אַרימסטע פֿון די שאָף, און איך האָב מיר גענומען צוויי שטעקנס,
איינעם האָב איך גערופֿן "לייטזעליקייט", און איינעם האָב איך
גערופֿן "פֿאַרבינדונג", און איך האָב געפֿיטערט די שאָף. **8** און איך
האָב פֿאַרטיליקט די דריי פֿאַסטוכער אין איין חודש. און מיין זעל
איז געוואָרן אומגעדולדיק מיט זיי, און אויך זייער זעל האָט זיך
געעקלט מיט מיר. **9** און איך האָב געזאָגט:

איך וועל אייך ניט פֿיטערן;
די וואָס שטאַרבט, זאָל שטאַרבן,
און די וואָס ווערט פֿאַרטיליקט, זאָל פֿאַרטיליקט ווערן,
און די איבעריקע זאָלן עסן איינע דער אַנדערנס פֿלייש.

10 און איך האָב גענומען מיין שטעקן "לייטזעליקייט", און האָב
אים צעהאַקט, פֿדי צו פֿאַרשטערן מיין בונד וואָס איך האָב געשלאָסן
מיט אַלע פֿעלקער. **11** און ער איז פֿאַרשטערט געוואָרן אין יענעם
טאָג, און די אַרימסטע פֿון שאָף וואָס האָבן זיך געהאַלטן אָן מיר,
האָבן געוויסט זיכער אַז דאָס איז דאָס וואָרט פֿון גאָט. **12** און איך
האָב צו זיי געזאָגט: אויב עס איז גוט אין אייערע אויגן, גיט מיר מיין
לוי, און אויב ניט, פֿאַרמיידט אייך. האָבן זיי אָפּגעוויגן מיין לוי
דרייסיק זילבערשטיק. **13** האָט גאָט געזאָגט צו מיר: וואָרף אים
אַריין אין דער שאַצקאַמער, דעם שיינעם ווערט וואָס איך בין ווערט
ביי זיי. און איך האָב גענומען די דרייסיק זילבערשטיק, און האָב עס
אַריינגעוואָרפֿן אין הויז פֿון גאָט, אין דער שאַצקאַמער. **14** און איך
האָב צעהאַקט מיין צווייטן שטעקן, "פֿאַרבינדונג", פֿדי צו
פֿאַרשטערן די ברידערשאַפֿט צווישן יהודה און צווישן ישראל.
15 און גאָט האָט צו מיר געזאָגט:

נעם דיר נאָך די פֿלים פֿון אַ נאַרישן פּאַסטוך.
16 וואָרום זע, איך שטעל אויף אַ פּאַסטוך אין לאַנד,
 וואָס אום די פֿאַרטיליקטע וועט ער זיך ניט קימערן;
 די יונגע וועט ער ניט אויפֿזוכן,
 און די צעבראַכענע וועט ער ניט היילן,
 די געזונטע וועט ער ניט שפּייזן,
 און דאָס פֿלייש פֿון דער פֿעטער וועט ער אויפֿעסן,
 און זייערע קלויען וועט ער צעקנאַקן.

17 ווי צו דעם נישטיקן פּאַסטוך,
 וואָס פֿאַרלאָזט די שאַף!
 אַ שווערד אויף זיין אָרעם,
 און אויף זיין רעכטן אויג!
 זיין אָרעם זאָל דאַרן איינגעדאַרט ווערן,
 און זיין רעכט אויג זאָל טונקל פֿאַרטונקלט ווערן!

יב **1** די נבואה פֿון גאָטס וואָרט אויף ישׂראל:
 אַזוי זאָגט גאָט, וואָס האָט אויסגעשפּרייט די הימלען,
 און געגרונטפֿעסט די ערד,
 און געפֿורעמט דעם גייסט פֿון מענטשן אין אים.
2 זע, איך מאַך ירושָׁלַיִם פֿאַר אַ בעכער פֿון פֿאַרטומלעניש
 פֿאַר אַלע אומות רונד אַרום;
 און אויך יהודה וועט מוזן זיין
 אין באַלעגערונג אויף ירושָׁלַיִם.
3 און עס וועט זיין אין יענעם טאָג,
 וועל איך מאַכן ירושָׁלַיִם אַ לאַסטשטיין פֿאַר אַלע אומות,
 אַלע וואָס לאָדן זי אויף זיך
 וועלן זיך ווונדן אָנרײַסן;
 און איינזאַמלען וועלן זיך אַקעגן איר
 אַלע פֿעלקער פֿון דער ערד.
4 אין יענעם טאָג, זאָגט גאָט,
 וועל איך שלאָגן איטלעך פֿערד מיט צעדולטקייט,
 און זיין רײַטער מיט משוגעת;
 און אויף דעם הויז פֿון יהודה

- וועל איך האַלטן אָפֿן מײַנע אויגן.
און איטלעך פֿערד פֿון די אומות
וועל איך שלאָגן מיט בלינדקייט.
- 5** און די פֿירשטן פֿון יהודה וועלן זאָגן אין זייער האַרצן:
אַ שטאַרקייט זײַנען צו מיר די באַוווּינער פֿון ירושָׁלַיִם,
דורך גאָט פֿון צבֿאות זייער האַר.
- 6** אין יענעם טאָג וועל איך מאַכן די פֿירשטן פֿון יהודה
ווי אַ פֿײַערטאָפֿ צווישן האַלץ,
און ווי אַ בראַנדהאַלץ צווישן גאַרבן,
און זיי וועלן פֿאַרצערן אויף רעכטס און אויף לינקס
אַלע אומות רונד אַרום;
- און ירושָׁלַיִם וועט ווידער זיצן אויף איר אָרט – אין ירושָׁלַיִם.
- 7** און גאָט וועט העלפֿן די געצעלטן פֿון יהודה צום ערשטן,
כדי די פראַכט פֿון דעם הויז פֿון דוד,
און די פראַכט פֿון די באַוווּינער פֿון ירושָׁלַיִם,
זאָל זיך ניט גרייסן איבער יהודה.
- 8** אין יענעם טאָג וועט גאָט באַשירעמען די באַוווּינער פֿון ירושָׁלַיִם,
און דער געפֿאַלענער צווישן זיי וועט אין יענעם טאָג זײַן ווי דוד,
און דאָס הויז פֿון דוד ווי אַ גאָט,
און ווי אַ מלאַך פֿון יהודה פֿאַר זיי.
- 9** און עס וועט זײַן אין יענעם טאָג,
וועל איך זוכן צו פֿאַרטיליקן אַלע פֿעלקער
וואָס קומען אויף ירושָׁלַיִם.
- 10** און איך וועל אויסגיסן אויף דעם הויז פֿון דוד,
און אויף די באַוווּינער פֿון ירושָׁלַיִם,
אַ גײַסט פֿון לײַטזעליקייט און געבעט,
און זיי וועלן קוקן צו מיר
וועגן איטלעכן וואָס זיי האָבן דערשטאַכן,
און וועלן קלאָגן אויף אים
ווי מע קלאָגט אויף אַן איינאיינציקן,
און זיך ביטערן נאָך אים ווי מע ביטערט זיך נאָך אַ בכֹּר.
- 11** אין יענעם טאָג וועט גרויס זײַן די קלאָג אין ירושָׁלַיִם,
אַזוי ווי די קלאָג פֿון הַדְּרָמוֹן אין טאַל מגדון.
- 12** און דאָס לאַנד וועט קלאָגן משפחות משפחות באַזונדער;
די משפחות פֿון דעם הויז פֿון דוד באַזונדער,
און זייערע ווייבער באַזונדער;

13 די משפחה פֿון דעם הויז פֿון נְתָן באַזונדער, און זייערע ווייבער באַזונדער;
 די משפחה פֿון דעם הויז פֿון לֹוי באַזונדער, און זייערע ווייבער באַזונדער;
 די משפחה פֿון די שְׁמַעִים באַזונדער, און זייערע ווייבער באַזונדער;
14 אַלע משפחות וואָס זיינען געבליבן, משפחות משפחות באַזונדער, און זייערע ווייבער באַזונדער.

יג 1 אין יענעם טאָג וועט זיך עפֿענען אַ קוואַל פֿאַר דעם הויז פֿון דוד, און פֿאַר די באַוווינער פֿון ירוּשָׁלַיִם, פֿאַר רייניקן און פֿאַר שפרענגען.
2 און עס וועט זיין אין יענעם טאָג, זאָגט גאָט פֿון צבֿ־אוֹת, וועל איך פֿאַרשניידן די נעמען פֿון די געצנבילדער, פֿון לאַנד, און זיי וועלן מער ניט געדאַכט ווערן;
 און אויך די נבֿיאים און דעם גיִיסט פֿון אומריינקייט וועל איך אָפּשאַפֿן פֿון לאַנד.

3 און עס וועט זיין, אַז עמיצער וועט נאָך אַלץ נבֿיאות זאָגן, וועלן זאָגן צו אים זיין פֿאַטער און זיין מוטער וואָס האָבן אים געבאָרן: טאַרסט ניט בלייבן לעבן, וואָרום ליגן האָסטו געזאָגט אין נאָמען פֿון גאָט; און זיין פֿאַטער און זיין מוטער וואָס האָבן אים געבאָרן, וועלן אים שטעכן, אַז ער וועט נבֿיאות זאָגן. **4** און עס וועט זיין אין יענעם טאָג, וועלן זיך די נבֿיאים שעמען איטלעכער מיט זיין זעונג, ווען ער וועט נבֿיאות זאָגן; און זיי וועלן ניט אָנטאָן אַ האַריקן מאַנטל כדי צו נאָרן. **5** און ער וועט זאָגן: ניט קיין נבֿיאַ בין איך, אַ מאַן אַן ערדאַרבעטער בין איך, וואָרום פֿאַר אַן ערדמענטשן האָט מען מיך געמאַכט פֿון מיין יוגנט אָן. **6** און אַז מע וועט זאָגן צו אים: וואָס זיינען די דאָזיקע ווונדן צווישן דיִינע הענט? וועט ער זאָגן: דאָס האָב איך געקריגן געשלאָגן אין הויז פֿון מיִינע גוטע פֿריינט.

7 דערוועק זיך, שווערד, אויף מיין פאָסטוק,
 און אויף דעם מאַן וואָס איך האָב מיר צוגעחבֿרט!
 זאָגט גאָט פֿון צבֿ־אוֹת;
 שלאָג דעם פֿאָסטוק, און די שאָף זאָלן צעשפּרייט ווערן;
 און איך וועל קערן מיין האַנט אויף די יונגען.
 8 און עס וועט געשען אין גאַנצן לאַנד, זאָגט גאָט;
 צוויי טיילן דערין וועלן פֿאַרשניטן ווערן און פֿאַרגיין,
 און אַ דריט-חלק וועט בלייבן דערין.
 9 און איך וועל ברענגען דעם דריט-חלק אין פֿייער,
 און וועל זיי לייטערן ווי מע לייטערט זילבער,
 און וועל זיי פּרוּוון ווי מע פּרוּווט גאָלד;
 ער וועט רופֿן מיין נאָמען, און איך וועל אים ענטפֿערן;
 איך זאָג: ער איז מיין פֿאָלק,
 און ער וועט זאָגן: יהוה איז מיין גאָט.

יד 1 זע, אַ טאָג קומט ביי גאָט,
 און דיין רויב וועט צעטיילט ווערן אין דיר.
 2 און איך וועל איינזאַמלען אַלע פֿעלקער
 קיין ירוּשָׁלַיִם אויף מלחמה;
 און די שטאָט וועט באַצווונגען ווערן,
 און די הייזער וועלן צערויבט ווערן,
 און די ווייבער וועלן געשענדט ווערן;
 און אַ האַלבע שטאָט וועט אין גלות אַוועק,
 אָבער דער רעשט פֿון דעם פֿאָלק
 וועט ניט פֿאַרשניטן ווערן פֿון שטאָט.
 3 און גאָט וועט אַרויסגיין,
 און וועט מלחמה האַלטן מיט יענע פֿעלקער,
 ווי בעת זיין מלחמה האַלטן אין טאָג פֿון שטרייט.
 4 און זיינע פֿיס וועלן שטיין אין יענעם טאָג אויפֿן הַר-הַזֵּיתִים,
 וואָס פֿאַר ירוּשָׁלַיִם פֿון מזרח,
 און דער הַר-הַזֵּיתִים וועט זיך שפּאַלטן איבער העלפֿט,
 צו מזרח און צו מערב,
 אויף זייער אַ גרויסן טאָל;
 און אַ העלפֿט באַרג וועט זיך אַוועקרוקן קיין צפֿון,

- און אַ העלפֿט פֿון אים קיין דרום.
- 5** און איר וועט אַנטלויפֿן צום טאָל פֿון די בערג, וואָרום דער טאָל פֿון די בערג וועט גרייכן ביז אַצֶל; און איר וועט לויפֿן ווי איר זייט געלאָפֿן פֿון דער ערדציטערניש אין די טעג פֿון עוֹזִיָה דעם מלך פֿון יהודה; און יהוה מײַן גאָט וועט קומען, און אַלע הייליקע מיט דיר.
- 6** און עס וועט זײַן: אין יענעם טאָג וועט ניט זײַן קיין ליכטיקייט, נײַערט אַ שווערקייט און פֿאַרגליווערטקייט.
- 7** און עס וועט זײַן איין לאַנגער טאָג, וואָס וועט זײַן באַוווּסט ווי גאָטס טאָג, ניט טאָג און ניט נאַכט; אַבער עס וועט זײַן, צו אַוווּנטצײט וועט ווערן ליכטיק.
- 8** און עס וועט זײַן אין יענעם טאָג, וועלן אַרויסגיין לעבעדיקע וואַסערן פֿון ירושָׁלַיִם, העלפֿט פֿון זיי צום פֿעדערשטן ים, און העלפֿט פֿון זיי צום הינטערשטן ים; אום זומער און אום ווינטער וועט עס זײַן.
- 9** און יהוה וועט זײַן צום מלך איבער דער גאַנצער ערד; אין יענעם טאָג וועט יהוה זײַן איינער, און זײַן נאָמען איינער.
- 10** דאָס גאַנצע לאַנד וועט פֿאַרקערט ווערן ווי דער פֿלוי, פֿון גִבֶּע ביז רְמוֹן, אין דרום פֿון ירושָׁלַיִם; און זי וועט זיצן דערהויבן אויף איר אָרט, פֿון דעם טויער פֿון בנימין ביז דעם אָרט פֿון ערשטן טויער, ביז דעם ווינקלטויער, און פֿון דעם טורעם פֿון חֲנַנְיָאֵל ביז דעם מלכס קעלטערן.
- 11** און זיי וועלן זיצן דערין, און קיין פֿאַרוויסטונג וועט מער ניט זײַן, און ירושָׁלַיִם וועט זיצן אין זיכערקייט.
- 12** און דאָס וועט זײַן די פֿלאַג וואָס גאָט וועט פֿלאַגן אַלע אומות וואָס זײַנען אַרויס אין קריג אויף ירושָׁלַיִם: זייער פֿלייש וועט צעקריכן ווי זיי שטייען אויף זייערע פֿיס, און זייערע אויגן וועלן צעקריכן אין זייערע לעכער, און זייער צונג וועט צעקריכן אין זייער מויל.

- 13** און עס וועט זיין אין יענעם טאָג, וועט ווערן אויף זיי אַ גרויסע מהומה פֿון גאָט, און זיי וועלן אָנכאַפֿן איינער דעם אַנדערנס האַנט, און איינעמס האַנט וועט זיך אויפֿהייבן קעגן אַנדערנס האַנט.
- 14** און אויך יהודה וועט מלחמה האַלטן אויף ירושָׁלַיִם; און איינגעזאַמלט וועט ווערן דער פֿאַרמעג פֿון אַלע פֿעלקער רונד אַרום, גאַלד און זילבער און קליידער זייער פֿיל.
- 15** און אַזוי אויך וועט זיין די פּלאַג פֿונעם פֿערד, פֿונעם מוילאייזל, פֿונעם קעמל, און פֿונעם אייזל, און פֿון איטלעכער בהמה וואָס וועט זיין אין יענע מחנות – אַזוי ווי די דאָזיקע פּלאַג.
- 16** און עס וועט זיין, איטלעכער וואָס איז געבליבן פֿון אַלע פֿעלקער וואָס זיינען געקומען אויף ירושָׁלַיִם, וועט אַרויפֿגיין יאָר פֿאַר יאָר זיך צו בוקן צו דעם קיניג, גאָט פֿון צבֿ־אות, און צו האַלטן דעם יום-טובֿ פֿון סוכות.
- 17** און עס וועט זיין, ווער פֿון די משפּחות פֿון דער ערד עס וועט ניט אַרויפֿגיין קיין ירושָׁלַיִם זיך צו בוקן צו דעם קיניג, גאָט פֿון צבֿ־אות, וועט אויף זיי ניט זיין קיין רעגן;
- 18** און אויב די משפּחה פֿון מְצַרִים וועט ניט אַרויפֿגיין, און קומט ניט, וועט אויף זיי ניט אַרויפֿגיין דער נילוס; דאָס וועט זיין די פּלאַג וואָס גאָט וועט פּלאַגן די פֿעלקער וואָס וועלן ניט אַרויפֿגיין צו האַלטן דעם יום-טובֿ פֿון סוכות.
- 19** דאָס וועט זיין די שטראַף פֿון מְצַרִים, און די שטראַף פֿון אַלע פֿעלקער וואָס וועלן ניט אַרויפֿגיין צו האַלטן דעם יום-טובֿ פֿון סוכות.
- 20** אין יענעם טאָג וועט אויף די גלעקלעך פֿון די פֿערד שטיין "הייליק צו גאָט"; און די טעפּ אין גאָטס הויז וועלן זיין אַזוי ווי די שפּרענגבעקנס וואָס פֿאַרן מזבח.
- 21** און יעטוועדער טאָפּ אין ירושָׁלַיִם און אין יהודה וועט זיין הייליק צו גאָט פֿון צבֿ־אות,

זכריה

און אַלע וואָס ברענגען אַ שלאַכטאַפּפּער
וועלן קומען און נעמען פֿון זיי, און קאָכן אין זיי;
און עס וועט מער ניט זיין קיין הענדלער
אין הויז פֿון גאָט פֿון צבֿ-אות אין יענעם טאָג.

© 2005 Dworkins and Leonard Prager. All Rights Reserved.